



Santa Luċija

Minuti

It-Tmien Leġislatura

Laqgħa Numru 57/2023 -- Kontinwazzjoni

19 ta' Ġunju 2023

Il-Kunsill Lokali ta' Santa Luċija Itaq` fl-Uffiċċju Amministrattiv tiegħu li jinsab 5/6 Binja tal-Faqqani, Trejjet il-Ġirasol, Santa Luċija fis-06:30 p.m.

Preżenti :

Charmaine St John
Frederick Cutajar
Terrence Ellul
Kylie D'Amato
Liam Sciberras

Sindku
Viċi Sindku
Kunsillier
Kunsilliera
Kunsillier

Uffiċċjal :

Fabian Mizzi

Segretarju Eżekuttiv

Assenti b'Apologġi (Skond Ordni Permanenti 14A (3)) :

Hadd

Is-Sindku ippresedjiet l-laqgħa.

57.01

Talba

57.01.01 Il-laqgħa bdiet billi ntqalet it-talba mis-Sindku.

57.02

Qari ta' ittri ta' apologġi

57.02.01 Is-S.E. informa li ma kienx hemm ittri ta' apologġi.

57.05

Tweġibiet għall-Mistoqsijiet tal-Kunsillieri

57.05.01 Il-Kunsillier Sciberras staqsa liema toroq ser isiru minn Infrastructure Malta. Is-Sindku nformat li kellha laqgħa skedata ma' IM dwar is-sugġett għal nhar il-Ġimgħa.

57.05.02 Il-Kunsillier Sciberras staqsa għaliex il-funtani tal-*jogging track* ilhom snin ma jaħdmu. Is-Sindku nformat li kienet ser tiċċekkja ma Infrastructure Malta waqt il-laqgħa li ser ikollha magħhom

57.05.03 Il-Kunsillier Sciberras staqsa liema xogħol sar ibbażat fuq ir-rapporti li kien ippreżenta fil-laqgħa preċedenti. Is-SE informa li l-*leakage* fuq id-*drip irrigation* kien issewwa għal darba darbtejn però xorta għadu qed jagħmel l-ilma. Kien hemm qbil li nerggħu inkellmu lill-ELC. Huwa qal ukoll li l-ħaddiema tal-ELC qed jirrifjutaw li jaħdmu fuq il-post minħabba n-numru ta' siringi u ħmieġ tal-klieb li kienu qed isibu.

57.05.04 Il-Kunsillier Sciberras staqsa għaliex il-*Picnic Area* kienet qed tibqa tixgħel wara d-9:00 pm jgħifieri wara li jagħlaq il-Ġnien. Is-Sindku nformat li kienet tat struzzjonijiet sabiex id-dawl jintefa u għalhekk jidher li reġa' hemm xi ħsarat fit-*timer*. Dwar dan ser inkellmu lill-kuntrattur.

- 57.05.05 Il-Kunsillier Sciberras staqsa għaliex il-mirja li hemm x'hin toħroġ minn Santa Luċija lejn it-triq tal-Barrani baqgħu ma tranġawx. Is-Sindku nformat li Infrastructure Malta mhux lesti li jirranġaw l-imsemmija mirja. Gie deċiż li nerggħu inkellmu lil Infrastructure Malta dwar il-każ.
- 57.05.06 Il-Kunsillier Sciberras staqsa għaliex l-*speed limit* ta' Triq il-Prinjoli qiegħed 50 u mhux 30 u għal dan il-għan ser niċċekkjaw ma' Transport Malta peress li konna ktibna sabiex il-*limit* jinżel minn 50 għal 30.
- 57.05.07 Il-Kunsillier Sciberras staqsa kif konna bqajna dwar ir-*road signs* mill-Gudja għal Santa Luċija. Is-Sindku u s-SE infurmaw li konna għamilna tlabna li parti miż-żewġ toroq isiru *One Way* u rridu naraw fiex waslu dawn it-talbiet.
- 57.05.08. Il-Kunsillier Sciberras staqsa fiex wasalna fuq it-talba tagħna għal *Sleeping Policemen*. Is-Sindku nformat li Transport Malta kien approvaw li dawn isiru però f'it wara infurmawna li dawn kienu japplikaw biss għat-toroq li baqgħu kif kienu u mhux minn 2-way saru 1-way. Għal dan rgajna ktibna lil-Transport Malta sabiex jagħtuna l-approvazzjoni għal *sleeping policemen* f' dawn it-toroq.
- 57.05.09 Il-Kunsillier Sciberras staqsa dwar fiex wasalna fit-twaħħil ta' *Cat Signs*. Is-Sindku qalet li twaħħlu diversi tabelli simili però għad għandna u nistgħu inżidu. Il-Kunsillier Sciberras issuggerixxa li jsiru fi Vjal l-Oleandri u anke fil-*Promenade*.
- 57.05.10 Il-Kunsillier Sciberras issuggerixxa li jkun hemm rokna fejn ir-residenti jagħtu l-ikel għal qtates u dawn jittqassmu bejn il-*feeders*. Dwar dan kien hemm qbil.
- 57.05.11 Il-Kunsillier Sciberras staqsa kemm il-Kunsill jalloka għal manteniment tal-Ġnien tas-Serenita'. Is-SE informa li dan huwa kopert mill-kuntratt tal-ġonna u bħalissa għadna qed nutilizzaw il-fondi li konna ingħatajna mill-Gvern Ċiniż.
- 57.05.12 Il-Kunsillier Sciberras staqsa jekk huwiex fir-remit tal-Kunsill li jieħu ħsieb l-Ipogew li hemm f' Santa Lucija. Is-Sindku wiegħbet li l-Kunsill jista' biss jidhol biex jaqta l-ħaxix u dan wara li jingieb permess mingħand Heritage Malta.
- 57.05.13 Il-Kunsillier staqsa kienx il-ħin li jagħmel mistoqsija dwar is-siġra taż-żebbuġ. Is-Sindku nformat li hija talbet lill-kuntrattur sabiex imur jara x'jista' jsir u qatt ma awtorizzat li tinqala. Huwa staqsa jekk kienux ser jittieħdu passi kontra l-kuntrattur u s-Sindku nformat li ma kienux ser jittieħdu passi.

57.06

Korrispondenza, ilmenti u ordnijiet ta' xogħlijiet

- 57.06.01 Korrispondenza mingħand id-Divizjoni għall-Gvern Lokali (DLG) fejn ġejna nformati li konna ingħatajna € 16,000 sabiex norganizzaw l-attività tal-Kunċert tal-Milied. It-talba originali tagħna kienet € 25,000.
- 57.06.02 Korrispondenza mingħand il-GAL Xlokk dwar il-partecipazzjoni tal-Kunsill fi ħdan din il-Fondazzjoni. Il-Kunsill gie mistoqsi jekk il-Kunsill huwiex interessat li jgedded u għal dan hemm ħlas ta' € 500 għal kull Kunsillier (€ 2,500). Il-Kunsill approva li jgedded is-shubija tiegħu f'din il-Fondazzjoni.
- 57.06.03 Korrispondenza mingħand id-DLG sabiex il-Kunsilli jintroduċu l-EPOS fuq suggeriment tal-Awditur Generali. Dwar dan kien hemm qbil.
- 57.06.04 Korrispondenza mingħand l-AKL dwar MOU li sar bejn l-istess AKL u l-LESA fejn il-Kunsilli ser jibdeu jieħdu persentaġġ mill-kontravvenzjonijiet li jinħargu. Il-Kunsill innota b'sodisfazzjon din il-korrispondenza.
- 57.06.05 Korrispondenza mingħand id-DLG dwar meta ser tinzamm l-attività tal-*Clean Up The World* ġewwa Santa Lucija. Kien hemm qbil li din issir is-Sibt 16 ta' Settembru 2023.

- 57.06.06 Korrispondenza mingħand il-Fondazzjoni għall-Konservazzjoni tan-Naħla Maltija sabiex il-Kunsilli jappoġġjaw is-sejha sabiex in-Naħla Maltija tiġi dikjarata Insett Nazzjonali. Il-Kunsill qabel.
- 57.06.07 Korrispondenza mingħand persuna sabiex jiġi organizzat *Foam Party* għat-tfal. Is-SE informa li huwa kien kiseb informazzjoni li l-ilma ma jkunx tossiku minħabba t-tfal u ma jagħmilx ħsara lill-ambjent. Il-Kunsill qabel.
- 57.06.08 Korrispondenza mingħand iċ-Ċentru Kulturali Ċiniż f'Malta fejn l-attività li kellha ssir fl-1 ta' Lulju imma kellha tiġi posposta u staqsewna meta ser issir jekk hux 22, 23 u 24 ta' Lulju. Kien hemm qbil li din issir is-Sibt 22 ta' Lulju kif ukoll li l-Kunsill jikri 150 sigġu għall-kunċert li ser isir wara l-attività tad-donazzjoni.
- 57.06.09 Korrispondenza mingħand persuna li użat il-Ġnien tas-Serenita' sabiex tagħmel ir-*reception* tat-tieg. Il-Kunsillier Ellul elabora fuq il-kontenut ta' din l-ittra u irringrazzja lil-Nexos għax-xogħol li sar fuq is-sistema tad-dawl.
- 57.06.10 Korrispondenza mingħand l-Għaqda Muzikali Madonna tad-Duttrina ta' Hal Tarxien sabiex ikunu jistgħu jaħarqu n-nar għall-festa tagħhom. Is-SE informa li fin-*No Objection* tagħna dejjem ninsistu li trid tinzamm id-distanza skont il-liġi u li jiġu osservati r-regolamenti kollha. Huwa qal li il-ballun imbagħad jiġi f'saqajn il-Pulizija sabiex jimxu ma li nitolbu aħna imma huwa nformat li dawn ma għandhom apparat biex ikejlu l-qawwa tal-bombi. Il-Kunsillier Sciberras issuggerixxa li jsir studju analitiku sabiex permezz ta' persuna privata inkunu nistgħu inkejlu l-qawwa ta' dawn il-bombi. Kien hemm qbil li naraw jekk hemmx fondi disponibbli għal dan it-tip ta' studju.
- 57.06.11 Is-SE ipprezenta 3 kwotazzjonijiet mingħand Karmig sabiex jinbidlu t-*toilets* fejn it-Tea Room fi Ġnien is-Serenita', isir xogħol fuq *planter* fi Triq ir-Rand u ssir *Drop Kerb* fi Triq Gardenja.

57.07 Jum Santa Luċija 2023

- 57.07.01 Kien hemm qbil li wara l-quddiesa u l-għoti ta' Ġieh Santa Lucija, ssir Majjalata ġewwa l-*Picnic Area* fi Ġnien tas-Serenita' għall-prezz issussidjat ta' € 10-il persuna.

57.08 PA/06394/21 – Żvilupp propost minn Santa Luċija FC

- 57.08.01 Is-Sindku spjegat li wara li l-Kunsill kien ikkummissjona *survey*, kienet qed tissuggerixxi li ssir laqgħa b'urgenza ladarba jkollna r-riżultat tas-*survey* f'idejna. Saret diskussjoni dwar is-sugġett fejn il-membri prezenti taw l-opinjoni tagħhom fuq il-mod kif il-proġett kien qed jiġi deskritt fuq il-medja soċjali. Il-Kunsillier Sciberras semma li ġie nformat li xi hadd kien qed jagħmel telefonati lir-residenti fejn allega li s-*survey* ġie kummissjonat minnu personali. Huwa qal li huwa għamel dikjarazzjoni fejn ċaħad dan anke fuq il-medja soċjali. Il-Kunsill ikkundanna dan l-aġir u wera s-solidarjetà mal-Kunsillier Sciberras. Il-Kunsillier Sciberras staqsa lill-Kunsillier Ellul jekk għadux jagħmel parti mill-Kumitat ta' Santa Lucija FC u l-Kunsillier Ellul iddikjara li b'effett mit-13 ta' Gunju 2023 huwa ma baqax membru ta' Santa Lucija FC peress li lanqas biss ikkontesta l-aħħar elezzjoni tal-Kumitat ta' Santa Lucija FC.

57.09 Rapport Finanzjarju – l-Ewwel Kwart Jannar / Marzu 2023

- 57.09.01 Peress li kopja ta' dan id-dokument kienet tqassmet minn qabel lill-Kunsillieri, dan ġie meqjus bħala moqri u approvat unanimament.

57.10 Kunsiderazzjoni u Approvazzjoni tal-Iskeda ta' Pagamenti 57/23

- 57.10.01 L-iskeda ta' Pagamenti 57/23 ġiet approvata unanimament.

57.11 Tmiem tal-laqgħa u data tas-seduta li jmiss

57.11.01 Il-laqgħa ntemmet fis-7:25 p.m. u ġie deċiż li l-laqgħa li jmiss issir il-Ħamis 27 ta' Lulju 2023 fil-5:30 p.m.

Konfermati illum il-Ħamis 27 ta' Lulju 2023.

Charmaine St John
Sindku

Fabian Mizzi
Segretarju Eżekuttiv